

# 20 ሰነ መዓልቲ ስወአት

ብስወአት ዝመጸት ሃገርና ኤርትራ

በሰልኣ ክተሐዊ ምዕባለ ጀሚራ

እንታይ እሞ ክኸውን ሓሳዓት ፈጥራ

ቲኤንቲ ይኸልኡዎ ኸይተፍርሶ ጎቦ

መንገዲ ጸሪጋ ዓድታት ኸይተላግቦ

ዲፕሎማሲ ይሕርሙዎ ኸይተካይድ ኣላዝቦ

ማሕኖቕ ኣኮኖሚ ዓለም ዘሃረቦ

መሰናኸላት ንርእዮ ኣሎና ንዕዘቦ

ዝሓለፈቶ መሰገደል እቲ ናይ ቀደም

መልክዑ ቐይሩ ሕጂውን ኸድገም

ተሰግሮ ኣላ ነሕዛብ ብዘስደምም

እቲኣ ሃገር፣ ሃገር ኢያ

እቲ ሕዝቢ፣ ሕዝቢ ኤርትራያ

ወ.ሕሰቲ ብባሕራ ብምድራ ብሰማያ

ክጽውዑዎ ዝብሉዎ ንእሽቶ ኤርትራ

ክርእዩ ዘይደልዩ ጠጠው ክትብል ብእግራ

ክትልምን ድልዮቶም ገዲፋ ብጸዕራ

በትን በዝን ይብሉ ከጸወዱ መፈንጠራ

መሰስ ትብል ትሰግሮ ሸግራት

ሕዝቢ ኣሎዎ ሕዝቢ ተኣምራት

ተግባሩ ተወፋይነት መለለይኡ ጽንዓት

ኤርትራስ ኮይና ኢያ ኤርትራ ናይ ሕዝባ

ዘይትድፈር ሓጽር ብኣዕጽምቲ ስወአት ተኸቢባ

ስወአት ይዘከሩ ኣስቲዮምና ጸባ

እዚ ኸሉ ነጻነት ንርእዮ ዘሎና

ብኸምኡ ዘይኮነስ ስላ ስወአትና

ምእንቲ መስዋእቶም ምእንቲ ናጽነትና  
20 ሰነ ንዘክራ ክረኽብ መንፈሶም መንፈስና  
ኣብ ሜዳ ኤክበርጊ ስዓት ሰለስተ ተራኽብና  
ሽምዓ ነብርሃሎም ክቐስን ሕልናና

ተገጥመ ብተሰፋሚካኤል ዮሃንስ  
ኦስሎ ኖርወይ